

40 वर्ष पुरानी आपकी अपनी दुकान
संगमरमर व लाल पत्थर से निर्मित रामस्त देवी-देवताओं की मूर्तियां, शिबलिंग, नदी, दुर्गा, हनुमान, महाकाली आदि की मूर्तियां उपलब्ध है।
आर्डर से राजनेताओं की मूर्तियां बनाई जाती है
ज्ञान गंगा ॐ मूर्ति माला केन्द्र
उजाला भवन, संतराबाड़ी, स्टेशन रोड, दुर्गा (छ.ग.)
फोन: 0788-3293199, मो.: 98271-03555, 98262-03555

छत्तीसगढ़

www.dailychhattisgarh.com

डाक पंजीयन क्र. छग/रायपुर संभाग/40/2012-2014

रायपुर, 8 फरवरी 2012, बुधवार

वर्ष-4 अंक-338 पृष्ठ-16 दाम-2 रुपए

फाल्गुन सुदी १ सं. २०६८

प्रदेश में 40 हजार करोड़ का औद्योगिक रेल-कॉरीडोर बनेगा

छत्तीसगढ़ संवाददाता
रायपुर, 8 फरवरी। केन्द्रीय रेलमंत्री दिनेश त्रिवेदी ने मुख्यमंत्री डॉ मन सिंह की मांग पर राज्य में 40 हजार करोड़ रुपए की लागत से औद्योगिक कॉरीडोर बनाने की सहमति दे दी है। इसकी कार्ययोजना तैयार करने एक समिति का गठन किया गया है। समिति एक सप्ताह के भीतर अपनी रिपोर्ट प्रस्तुत करेगी। योजना को संभवतः अगले बजट में रखा जा सकता है। इसमें रेलवे, सेल, कोल इंडिया और राज्य सरकार की भी भागीदारी रहेगी। मुख्यमंत्री ने कहा कि यह कॉरीडोर करीब 10 साल में पूरा होगा और इससे रेलवे की आय दुगुनी हो जाएगी।

मुख्यमंत्री डॉ. मनसिंह ने केन्द्रीय रेलमंत्री श्री त्रिवेदी, रेल राज्यमंत्री के. मुनिपय्या और रेलवे बोर्ड के सदस्यों के साथ बैठक में सभी का स्वागत करते हुए कहा कि उनके 8 वर्ष के कार्यकाल में यह पहला अवसर है जब रेलवे के दोनों मंत्री और बोर्ड के सदस्य उनके आग्रह पर यहां आए हैं। उन्होंने रेल मंत्रों से कहा- पूरा छत्तीसगढ़ आपकी ओर देख रहा है और उन्हें काफी उम्मीदें हैं। मुख्यमंत्री ने मुलाकात कर रेलवे के संबंध में कई मांगों की है। प्रदेश के सांसदों और विधायकों की ओर से भी बैठक में मांगें रखी जाएंगी। औद्योगिक कॉरीडोर के संबंध में मुख्यमंत्री ने कहा कि जिस क्षेत्र में यह कॉरीडोर बनाया जाना है वहां 25 कोल ब्लॉक हैं। रायगढ़ से मांड, खरसिया, चरघोड़ा, कोरबा होते हुए झारखंड के लोहरदगा तक और अकलतरा से सूरजपुर, जयरामनगर से चिल्हाटी कॉरीडोर का निर्माण किया जा सकता है। (बाकी आखिरी पेज पर)

रमन की मांग पर रेलमंत्री सहमत, हफ्ते भर के भीतर रिपोर्ट

मुख्यमंत्री डॉ. मनसिंह ने केन्द्रीय रेलमंत्री श्री त्रिवेदी, रेल राज्यमंत्री के. मुनिपय्या और रेलवे बोर्ड के सदस्यों के साथ बैठक में सभी का स्वागत करते हुए कहा कि उनके 8 वर्ष के कार्यकाल में यह पहला अवसर है जब रेलवे के दोनों मंत्री और बोर्ड के सदस्य उनके आग्रह पर यहां आए हैं। उन्होंने रेल मंत्रों से कहा- पूरा छत्तीसगढ़ आपकी ओर देख रहा है और उन्हें काफी उम्मीदें हैं। मुख्यमंत्री ने मुलाकात कर रेलवे के संबंध में कई मांगों की है। प्रदेश के सांसदों और विधायकों की ओर से भी बैठक में मांगें रखी जाएंगी। औद्योगिक कॉरीडोर के संबंध में मुख्यमंत्री ने कहा कि जिस क्षेत्र में यह कॉरीडोर बनाया जाना है वहां 25 कोल ब्लॉक हैं। रायगढ़ से मांड, खरसिया, चरघोड़ा, कोरबा होते हुए झारखंड के लोहरदगा तक और अकलतरा से सूरजपुर, जयरामनगर से चिल्हाटी कॉरीडोर का निर्माण किया जा सकता है। (बाकी आखिरी पेज पर)

TAZ TRAVELS
All type luxury vehicles
bstar zone
Mo. 0900950001
Taj travels jagdalpur@gmail.com

रावघाट रेल लाइन के अलावा 11 ट्रेनें मांगी वीसी-जोगी ने

छत्तीसगढ़ संवाददाता
रायपुर, 8 फरवरी। केन्द्रीय रेल मंत्री दिनेश त्रिवेदी के समक्ष कांग्रेसियों ने मांगों की झड़ी लगा दी। पूर्व केन्द्रीय मंत्री विद्याचरण शुक्ल ने रावघाट सहित अन्य परियोजनाओं के बारे में रेल मंत्रों से विस्तार से चर्चा की। पूर्व मुख्यमंत्री अजीत जोगी ने भी 11 नई ट्रेनें शुरू करने की मांग की है। केन्द्रीय रेल मंत्री ने संकेत दिए हैं कि छत्तीसगढ़ के लोगों को निराश नहीं किया जाएगा। रावघाट प्रदेश की जायज मांग है। यहां के रेल विकास की पूरी रुपरेखा तैयार कर ली गई है। केन्द्रीय रेल मंत्री श्री त्रिवेदी सुबह साढ़े 9 बजे यहां पहुंचे। उनका माना विमानतल पर कांग्रेसियों ने जोरदार स्वागत किया। यहां से वे सीधे पूर्व केन्द्रीय मंत्री श्री शुक्ल के फार्म हाउस पहुंचे। जबकि उनका रायपुर रेलवे स्टेशन के भ्रमण का कार्यक्रम था। (बाकी पेज 4 पर)

आँख, नाक, कान व गला अस्पताल
डॉ. राकेश गुप्ता, एम.एस. (ईएनटी)
● माइक्रोसर्जरी द्वारा कान के पर्दे, मवाद बहने व बहरेपन का ऑपरेशन ● वीडियो दूरबीन द्वारा नाक की हड्डी, मस्सों व सायनस के ऑपरेशन ● वीडियो दूरबीन द्वारा कान, नाक व गले का परीक्षण ● वीडियो दूरबीन द्वारा गले या श्वास नली में फंसे सिस्के, मूंगफली इत्यादि निकालने के ब्रोकोस्कोपी ऑपरेशन
राष्ट्रीय स्वास्थ्य बीमा योजना (गरीबी रक्षा कार्ड आई) नि:शुल्क ऑपरेशन सुविधा उपलब्ध
नया बस स्टैंड के सामने, होटल राजघराना के बाजू, आर.सी. टॉवर, प्रथम तल, रायपुर, फोन: 2426559, 2430228, 94242-23860

2जी मामले में मारन बंधुओं के खिलाफ केस दर्ज

नई दिल्ली, 8 फरवरी (एजेंसी)। प्रवर्तन निदेशालय (ईडी) ने 2जी स्पेक्ट्रम आवंटन मामले में पूर्व केन्द्रीय मंत्री दयानिधि मारन तथा उनके भाई कलानिधि मारन के खिलाफ मनी लाउन्ड्रिंग का मामला दर्ज किया है। मारन बंधुओं के खिलाफ मनी लाउन्ड्रिंग निरोधक कानून के तहत मंगलवार को मामला दर्ज किया गया। दोनों भाइयों द्वारा एयरसेल-मैक्सिस सौदे में कथित तौर पर अवैध तरीके से 550 करोड़ रुपये लिए जाने से जुड़ा है। पूर्व दूरसंचार मंत्री पर 2004-05 में दूरसंचार लाइसेंस देने के मामले में एयरसेल की जगह मलेशियाई कंपनी मैक्सिस का पक्ष लिए जाने का आरोप है। पिछले साल यह मामला सामने आने के बाद मारन को मंत्री पद से इस्तीफा देना पड़ा था। हालांकि मारन ने इस आरोप से इनकार किया है। सीबीआई भी इन आरोपों के सिलसिले में मारन तथा उनके भाई एवं सन टीवी के प्रबंध निदेशक कलानिधि के खिलाफ जांच कर रही है। जांच एजेंसी सौदे में विदेशी विनियम नियमों के कथित उल्लंघन के आरोप की भी जांच कर रही है। इसके अलावा एजेंसी ने राजग शासन के दौरान 2001-03 के दौरान अतिरिक्त 2जी स्पेक्ट्रम आवंटन मामले में भी मामला दर्ज किया है। जिन लोगों के खिलाफ मामला दर्ज किया गया है, उनमें पूर्व दूरसंचार सचिव श्यामल घोष, तत्कालीन उप महानिदेशक जे आर गुप्ता तथा कुछ दूरसंचार कंपनियां शामिल हैं।

जिन लोगों के खिलाफ मामला दर्ज किया गया है, उनमें पूर्व दूरसंचार सचिव श्यामल घोष, तत्कालीन उप महानिदेशक जे आर गुप्ता तथा कुछ दूरसंचार कंपनियां शामिल हैं।



कांटों का सेज- जी हां, कांटों का सेज किसे कहते हैं यह देखने को मिला छत्तीसगढ़ के प्रयाग में, जहां एक साधु अपने शरीर में भभूत लगाकर कांटों के सेज पर ऐसा लेटा हुआ है, जैसे कोई अपनी मखमली बिस्तर पर लेटा हो। इस अद्भुत दृश्य को देखने श्रद्धालुओं की भारी भीड़ लगी रहती है। तस्वीर / छत्तीसगढ़



दोपहर तक 28% वोट

लखनऊ, 8 फरवरी (एजेंसियां)। उत्तर प्रदेश में 16 वीं विधानसभा के लिए 10 जिलों की 55 सीटों पर जारी वोटिंग में बारिश रुकने के बाद तेजी आ गई है। दोपहर एक बजे तक 28.3 फीसदी मतदान हुआ। शुरुआती दो घंटे में सिर्फ 5 फीसदी वोट पड़े थे। राज्य के मुख्य निर्वाचन अधिकारी ने बताया कि सुबह बारिश के कारण वोटिंग की गति धीमी रही लेकिन बाद में इसमें तेजी आई और दोपहर एक बजे तक औसतन 28.3 फीसदी मतदान हुआ। अंबेडकरनगर जिले में दोपहर एक बजे तक सबसे ज्यादा 40.2 फीसदी वोट पड़े। वहां खराब मौसम के बावजूद पोलिंग बूथ पर वोटों की लम्बी-लम्बी कतारें देखी जा रही हैं।

ट्रक-बस में टक्कर, 26 मौतें

मैनपुरी (अ)। उत्तर प्रदेश के मैनपुरी जिले में मंगलवार देर शाम एक ट्रक और बस में हुई भीषण टक्कर में लगभग 26 लोगों की मौत हो गई, जबकि एक दर्जन से ज्यादा लोग गंभीर रूप से घायल हो गए। लगभग 40 लोगों को लेकर तिलक चढ़ाने एटा जा रही एक बस ट्रक से भिड़ गई जिससे 26 लोगों की मौत हो गई।

मोदी दंगों में जले-टूटे धर्मस्थल बनवाएं-हाईकोर्ट

अहमदाबाद, 8 फरवरी (एजेंसियां)। गुजरात की नरेंद्र मोदी की सरकार को आज एक बार फिर हाईकोर्ट ने झटका दिया है। गुजरात हाईकोर्ट ने आज एक मामले की सुनवाई के दौरान टिप्पणी करते हुए कहा, मोदी की सरकार 2002 के गोधरा कांड के बाद बड़े

दंगे नहीं रोक पाई। दंगे रोकने के लिए सरकार को ज्यादा सक्रियता दिखानी चाहिए थी, लेकिन सरकार ऐसा नहीं कर पाई। सरकार ने दंगे को नजरअंदाज किया। हाईकोर्ट ने मोदी सरकार के खिलाफ आदेश देते हुए कहा, गुजरात सरकार धर्मस्थलों को

हुए नुकसान के लिए मुआवजा दे और मरम्मत कराए। इससे पहले हाईकोर्ट ने लोकयुक्त के लगत के मामले में मोदी सरकार को फटकार लगाई थी। आईआरसीजी इस्लामिक रिलीफ कमिटी ने साल 2002 दंगा मामले में साल 2003 में

जनहित याचिका दाखिल की थी। याचिका में मांग की गई थी कि दंगों के दौरान जो धार्मिक स्थलों को नुकसान पहुंचा था। उसका मुआवजा राज्य पीडितों को दे। इस पर आज कोर्ट ने फैसला सुनाते हुए कोर्ट ने कहा कि (बाकी पेज 5 पर)

PIXTOON

छायाव्यंग्य



गडकरी को मंच पर बताया गया कि कर्नाटक में भाजपा के मंत्री विधानसभा के भीतर ब्लू फिल्म देखते पकड़ाए हैं, सुनते ही उनके मुंह से निकला-हे धरती, तू फट जा... (और मंच गिर गया)

ओडिशा, जहरीली शराब 22 मौतें

छत्तीसगढ़ संवाददाता
भुवनेश्वर, 8 फरवरी। जहरीली शराब पीने से कटक में अब तक 22 लोगों की मौत हो गई है। जबकि 40 से ज्यादा अस्पताल में भर्ती हैं। मुख्यमंत्री नवीन पटनायक ने मामले की न्यायिक जांच के आदेश दिए हैं। तुकलियापाड़ा गांव में एक व्यक्ति से खरीदी गई शराब पीने से लोग बीमार हो गए। मृतकों में से बाईधर

भोई नामक शराब दुकान का मालिक है। उसके बेटे बनेधर भोई और उसकी पत्नी मालती को गिरफ्तार किया गया है। लोगों को विभिन्न अस्पतालों में दाखिल किया गया है, जहां कुछ की हालत गम्भीर बताई जा रही है। उधर आबकारी आयुक्त सुदर्शन नायक ने बताया कि पीडितों ने एक आयुर्वेदिक पेय लिया था, जिसमें अल्कोहल अधिक मात्रा में था।

विशेष संपादकीय

अब लंगोट में गांठ कुछ अधिक मजबूती से लगाने की जरूरत

सुनील कुमार

मजा और सजा, इसको इससे बड़ी और कोई मिसाल हमें याद नहीं पड़ती, जो कि कल कर्नाटक विधानसभा में सामने आई। दो मंत्री वहां अपने मोबाईल फोन की स्क्रीन पर सेक्स फिल्म देखते कैमरों में कैद हो गए और बात की बात में उनकी रिकॉर्डिंग टीवी चैनलों पर छा गई। उत्तर भारत और मणिपुर में चुनावों में उलझी भारतीय जनता पार्टी को इन सवालियों का सामना करना पड़ा कि आर्थिक भ्रष्टाचार के साथ-साथ इस हद तक का नैतिक भ्रष्टाचार उसके मंत्रियों में फैला हुआ है। नतीजा यह हुआ कि आज सुबह का सूरज इस पॉर्नोगेट कांड से जुड़े तीन मंत्रियों के इस्तीफे लेकर आया है जबकि अभी तीसरे मंत्री के बारे में खबर भी सामने नहीं आई है कि सदन के भीतर अश्लील सेक्स फिल्म से उसका क्या रिश्ता था। खबर के भी पहले इस्तीफा आ जाने का यह मामला देश में चुनाव की गर्मी के चलते ही हुआ क्योंकि भाजपा कोई नई शर्मिंदगी झेलना नहीं चाहती और इन इस्तीफों के साथ वह अब जनता का सामना कर सकती है कि वह किसी भी गलत काम पर इतनी कड़ी कार्रवाई करती है। और यह बात आज की तारीख में चाहे चुनावी-मजबूरियों के चलते की गई हो, सही तो है ही कि मंत्रियों के इस्तीफे ले लिए गए। चूंकि यह मामला राजनीति, सेक्स, अश्लीलता और नैतिकता जैसे कई पहलुओं वाला एक चटपटा मामला है इसलिए यह खबरों में बना हुआ है और लोग इस पर जरूरत से थोड़ी अधिक बहस करेंगे भी। लेकिन यही मौके रहते हैं जब लोगों को अपने तर्कों को लेकर सावधान रहने की जरूरत रहती है क्योंकि किसी को कोसते हुए आपा खो देना आसान बात होती है और यह जिस तरह का नैतिक पतन का मामला है उसके चलते लोग पहले से नफरत के घेरे में खड़े नेताओं को अब पत्थर खाने का हकदार आसानी से करार दे सकते हैं। हम इस पूरे मामले को दो-तीन अलग-अलग कर्सेटियों पर कसना चाहेंगे। ये मंत्री बयस्क होने के नाते, वैधानिक और नैतिक रूप से सेक्स-फिल्म देखने के हकदार हैं और भारतीय कानून के तहत यह अपराध नहीं है। गडबडू दो बातों को लेकर हुई है। यह काम वे विधानसभा में चल रही एक गंभीर बहस के दौरान, सदन के भीतर बैठकर कर रहे थे। फिर कैमरों में कैद हो जाने के बाद एक मंत्री ने सिरे से यह झूठ कहा कि वह कर्नाटक में अभी हुई एक विवादास्पद रेव पार्टी की रिकॉर्डिंग देख रहा था कि उसमें किस तरह की अश्लील हरकतें हुई हैं। टेकनॉलॉजी इतनी काबिल हो गई है कि विधानसभा में लगे टीवी कैमरों ने छत पर से नीचे देखते हुए मंत्री के मोबाईल फोन पर चल रही पॉर्न-फिल्म को इतनी बारीकी से कैद किया कि उस पूरी फिल्म के बारे में (बाकी पेज 8 पर)

चिदंबरम के बेटे-बहू के कारोबारी हितों की गहरी छानबीन जारी

विशेष संवाददाता
नई दिल्ली, 8 फरवरी (छत्तीसगढ़)। शायद पी चिदंबरम के लिये विशेष सीबीआई जज ओ पी सैनी की अदालत से मिली राहत अंतर्गत भला तो सब भला वाली कहावत पर खरी ना भी उतरे ! दिल्ली में नॉर्थ ब्लॉक में जारी घुसपुस के मुताबिक स्वामी कैम्प चिदंबरम के राज खोद निकालने में जुट गया है। विशेष अदालत के जज ओ पी सैनी ने अपने आदेश में कहा-अंततः चिदंबरम केवल दो फैसलों में शामिल थे- स्पेक्ट्रम की कोमत 2001 के स्तर पर रखना और दो कम्पनियों द्वारा अपनी भागीदारी बेचना यह दोनों काम आपराधिक नहीं है। (जबकि राजा के खिलाफ दायर आरोपपत्र में यही बातें 1 और 5 वे नम्बर के आरोप हैं) स्पेक्ट्रम की कोमत में संशोधन ना करने, और दो कम्पनियों द्वारा भागीदारी बेचने के दो फैसलों में शामिल होने के बावजूद उनके द्वारा कोई भी आपराधिक काम ना किए जाने के बाद यह नहीं कहा जा सकता कि वह आपराधिक षड्यंत्र में प्रथम दृष्टया शामिल थे। कानूनी हलकों के मुताबिक इस फैसले के उच्च न्यायालय में पलट जाने की पूरी उम्मीद है। सूत्रों का कहना है कि सुब्रमण्यम स्वामी के पास नॉर्थ ब्लॉक से जुटाए गए और अदालत के आदेश पर हासिल किए गए कुछ कागजात के अलावा चिदंबरम के खिलाफ

कोई सबूत नहीं था। चिदंबरम के खिलाफ तगड़ा मामला बनाने की बजाए उनका भांडा फोड़ने के नाम पर स्वामी अपनी ही डुगडुगी बजाए जा रहे थे। नयी दिल्ली के हलकों में जारी घुसपुसहाट के मुताबिक स्वामी कैम्प अब 2- जी घोटाले में चिदंबरम की भूमिका का एक नया ही सिरा तलाश रहा है जिसके तार दयानिधि मारन में कहा गया है-26 दिसम्बर 2006 को मैक्सिस कम्प्यूनिवेशन की शाखा ग्लोबल कम्प्यूनिवेशन ने एयरसेल का अधिग्रहण कर लिया गया, और ग्लोबल कम्प्यूनिवेशन और सिन्धा सिस्कोरिटीज के बीच एक संयुक्त कम्पनी डेक्कन डिजिटल नेटवर्क बनाया गया। शिवशंकर द्वारा स्थापित एयर सेल मैक्सिस कम्प्यूनिवेशन, बरहाद ऑफ मलेशिया, और सिन्धा सिस्कोरिटीज एंड इन्वेस्टमेंट्स प्रा. लि के बीच एक संयुक्त उपक्रम थी, जिसके प्रमोटर चेन्नई का रेड्डी परिवार है। इसकी वेबसाइट के मुताबिक

इस संयुक्त उपक्रम में मैक्सिस का हिस्सा सबसे ज्यादा 74 फीसदी है। अपोलो हॉस्पिटल के प्रमोटर ने सीबीआई द्वारा एफआईआर दर्ज करवाने के समय ही बताया था कि पी द्वारा कानाथ रेड्डी और सुनीता रेड्डी द्वारा प्रमोट की गई सिन्धा सिस्कोरिटीज एंड इन्वेस्टमेंट प्रा. लि के एयरसेल में हिस्से हैं, जो कि तेजी से बढ़ रहे व्यावसायिक अवसरों वाले टेलिकॉम क्षेत्र में एक सामरिक निवेश है। सुनीता रेड्डी प्रताप रेड्डी की बेटी है। सवाल यह उठता है कि एक लोकप्रिय (बाकी पेज 5 पर)



चिदंबरम की बहू, बेटा और पत्नी, संसद भवन के अहाते में